

स्वास्थ्य विभाग ने 6890 लीटर नकली घी पकड़ा

Jodhpur News - चिकित्सा एवं स्वास्थ्य विभाग की खाद्य सुरक्षा टीम ने गुरुवार को मंडोर मंडी के सुभाष ट्रेडर्स पर कार्रवाई करते...

Feb 14, 2020, 09:35 AM IST



चिकित्सा एवं स्वास्थ्य विभाग की खाद्य सुरक्षा टीम ने गुरुवार को मंडोर मंडी के सुभाष ट्रेडर्स पर कार्रवाई करते हुए 6890 लीटर नकली घी जब्त किया। सीएमएचओ डॉ. बलवंत मंडा ने बताया कि खाद्य सुरक्षा की टीम ने मंडोर मंडी स्थित सुभाष ट्रेडर्स पर कार्रवाई करते हुए नकली घी के संदेह में चार सैंपल लेकर पूरे माल को जब्त किया है। आमजन को शुद्ध खाद्य सामग्री उपलब्ध हो, इसलिए स्वास्थ्य विभाग के साथ ही आमजन का सहयोग अपेक्षित है। उन्होंने लाेगाे से अपील की कि मिलावट की जानकारी होने पर स्वास्थ्य विभाग को सूचना दें, आपकी पहचान गोपनीय रखी जाएगी। खाद्य सुरक्षा अधिकारी रजनीश शर्मा ने बताया कि यह घी वीके ट्रेडर्स बवाना नई दिल्ली से आया है। इसमें 4400 लीटर महक डेयरी अाैर 2490 लीटर वंशज ब्रांड घी है। मिलावटी खाद्य पदार्थों के सैंपलों को खाद्य सुरक्षा के मापदंडों के तहत जांच की जाएगी, अगर मिलावटी पदार्थ पाए जाएंगे को नियमानुसार कार्रवाई की जाएगी।

चिकित्सा एवं स्वास्थ्य विभाग की खाद्य सुरक्षा टीम ने मंडोर मंडी में कार्रवाई की। इस दौरान एक दुकान से नकली घी जब्त किया।

Source: <https://www.bhaskar.com/rajasthan/jodhpur/news/irctcs-online-ticket-booking-system-to-e-ticketing-gang-126743512.html?art=next>